



রাইফেশিংগী  
'থাজিং লেপ'  
কুন্দেদা এম পি  
থাংশো বাইভেনা  
জগোই শাবদা  
য়াওবা



দি এম কলেজ ওব  
কম্পসকী কেম্পসতা  
পাঙথোকপা সাইস  
সেমিনারদা মকোক  
মথং তারবশিংদা  
মনা পীবা

কন্তমনা  
ফাগংলরুবা  
আইয়া যাদবা  
পোংলমশিং  
পাউমিশিংগী  
মাঙদা উৎপা



সার্বভৌম  
পোন্ধ্রফর্ম

ইম্ফাল, সেপ্তেম্বর ২৮, ২০১২ ইং, ইরাই  
৩৭ শুবা চহী, ২২৭ শুবা মশীং

নীংথম লৌরোকী শেম শাবা

মণিপুরদা হৌখিবা ইং ২০০৯ দা ইকং মায়োকুখবা মতুংদা কুমসিনা ইকংগুম্বা ফীবম অমা মায়োকুরি। অদুবু হৌখিবা ইং ২০০৯ দা সরকারনা বারেপ লৌদুনা 'ইকং থোক্লে' হায়না লাউথোকখবসু কুমসিদি লাউথোকখিদ্রে। ইং ২০০৯ দা জনুৱারী তাং ১ দগী জুলাই তাং ১৯ ফাওবদা মহৌশাগী চুফম থোকপা নোংজুগী চাংদগী চাদা ৪৩ হুন্না চুবদগী 'মণিপুর ইকং থোক্লে' হায়না লাউথোকখিবনি। কুমসিনা হায়রিবা মতম অসিগী মনুংদা চাদা ৩৭ খক্তমক হুন্না চুবনা ইকং থোক্লে হায়না লাউথোকপা চুমদে হায়দুনা লাউথোকখিদবনি। অদুমওইনমক, জুন অমসুং জুলাই থাদা মশাগী চুফম থোকপা নোংজুগী চাংদগী চাদা ৭৫ হুন্না চুখিবনা মরম ওইদুনা লৌউ-শিংউগী থবক্তা চাউনা অপনবা থোকখি। সরকারনা লৌমীশিংদা য়াম্মা অতাবা মমলদা যুরিয়া ফংহনখবা, ঈশিং চিংনবা পম্পশিং পীথখবা অমসুং আর এল আই (রিভর লিফ ইরিগেসন) স্কিমশিং অমত্তা চিখদনা মথৌ তৌহন্নবা হোংনখবসু লৌ পানবা ওমদনা তোকপা কয়া যাওখিদবা নত্তে। অগস্ত থা ফাওবদা লৈক্রক চত্তুনা লৈবা লৌফম ময়াম অমা যাওখি।

কুমসিসি মণিপুরদা নত্তনা ভারত পূন্সগী ওইনা য়েংবদসু নোংজুগী ফীবম ইফং-ফংখিদে। নোং চুবগী চাং রাংপা অমসুং ইকং থোকপনচিংবা তোঙান-তোঙানবা মরম কয়াদগী খারিফ লৌরোকী চাথোক চাদা ১০ হুন্না ফংলগনি হায়না পানরি। খারিফকী মরু ওইবা ক্রোপ ওইরিবা চেঙ পুথোকপগী চাং চহী অসিগী ওইনা চাদা ৬.৪৮ অমসুং হরাই পুথোকপগী চাংনা চাদা ১৪.৬ হুন্না হায়না পারি। মণিপুরগী ওইনা খারিফ লৌরোকী মরু ওইবা ক্রোপসি ফৌনি। মণিপুরদসু কুমসিগী ফৌগী চাথোক য়াম্মা হুন্না য়াবগী ফীবম লৈরি। লৌফম কয়া লৌ পানবা ওমখিদবা, লৌ পাল্লাবা লৌফমশিংগী মনুংদসু ঈশিংগী অরাংপা কয়া লৈখিবা, কংনা কংনা ফৌ হুন্নাখিবা, হুন্না মতুংদা ঈশিং ফংদদুনা লৈক্রক চংখিবা, ফৌ হৌরবসু থাজিনীংগাই ঈশিং লৈখিদবনচিংবা তোঙান-তোঙানবা মরম কয়াদগী ফংফম থোকপা ফৌগী চাথোকগী য়াম্মা হুন্না ফংলবা য়াবগী ফীবম লাকপনি।

মণিপুরগী মপুং ওইবা লৌউ-শিংউগী পোথোক অসি ফৌনি। লৌমী খুদীংমক্কা চহী অমগী তঙাইফদনা ফৌ অমুক্তি থাদুনা লোকুবা হোংনৈ। কুমসিসু ইকংগী অরাবা মরক্তা লৌমীশিংনা লৌ অদুম পানরি। লৈজবা পাল্ল অমসুং শেল থাদদুনা হোংনরি। অদুবু লৌমী অয়ান্বনা নামং মাঙবগী ফীবমদা লৈরি। মাঙগদৌরিবসি নীংথম লৌরোকী কন্না হোংনরগদি কূপখংপা ওম্বা য়াই। নীংথম লৌরোকী মইহে-মরোংশিং পাক শন্না থারগদি খারিফকী শেনমাও ফনয়াম্মা কূপখংপা ওমগনি হায়বগী থাজবা লৈ। অদুনা খারিফ লৌরোকী লৌ পানবা ওমখিদবা লৌফমশিং খক্তা নত্তনা হেক ওল্লিবমথৈ লৌফম অয়ান্বদা নীংথম লৌরোকী থাবা য়াবা মইহে-মরোংশিং পাক শন্না থানবা সরকারগী মায়কৈদগী কন্না হোংনফম থোকই। মতম চানা থাবা ওম্বা হৌজিক্তগী থানবা মরু-মরাংশিং থৌরাং তৌবগী তঙাইফদসু লৈ। থাবদা থেংলগদি চাথোক নীংথিনা ফংবা ওমদে। অয়ান্বা মতমদা সরকারনা লৌমীশিংদা মতম চানা থানবা মরু-মরাং ফংহনবা ওমদবসু লৈ। অদুবু কুমসিদি ইকংগুম্বা ফীবম অমা মায়োকুরিবসিগী য়েংদুনা নীংথমগী থানবা মরু-মরাং মতম চানা ফংহনবা মাঙজৌননা থৌরাং তৌবা চুমগনি।